

Vakaitavi ni Tamata Yadua ena Lotu vei Ira na Vakasalewalewa se Vakasaganegane

IVAKAVUVULI NI VEITUBERI ME BALETI IRA NA ILIULIU E VEIVANUA

Na itukutuku oqo e ikuri ni lawatu ena *iVoladusidusi Raraba*, 38.6.23, “Tamata Vakasalewalewa se Vakasaganegane.” Na kena inaki me vukei ira na iliuliu e veivanua mera veivakasalataki vata kei ira na tamata yadua kei na nodra matavuvale me baleta eso na ivakarau ni vakaitavi ena Lotu.

iDusidusi Raraba

Ena veigauna kece, kemuni na iliuliu e veivanua:

- Vakasaqara na veidusimaki vakayalo.
- Qaravi ira na tamata yadua kei na nodra matavuvale ena loloma kei na veidokai nio vakavulica tiko na dina ni kosipeli.
- Vakasamataka na nodra gagadre na tamata yadua kei ira na lewe ni tabanalevu tale eso.
- Raica me kua ni vakamalumalumutaki se vakatanitaki na ivunau ni Lotu me baleta na tagane se yalewa.
- Vakasaqara na ivakasala. Era veivosaki na bisopi kei na peresitedi ni iteki. Mera taro ivakasala na peresitedi ni iteki kei na peresitedi ni kaulotu kina Mataveiliutaki ni iWasewase.
- Vakaitavitaki ira na itubutubu se dauveisusu ni gonelalai.

Yaca e Taleitaka me Kacivi Kina kei na Kena Vosaisosomi

Na ivolatukutuku vakadonui ni Lotu e tukuni kina se a sucu tagane se yalewa na lewenilotu.

Na vakayagataki ni yaca e taleitaka kei na kena vosaisosomi e dodonu me biu vua e dua kei na nona matavuvale, itokani, kei ira na lewe ni Lotu. Mera kua ni vakatulewataka se tukuna na iliuliu e veivanua na ivakarau era kaciva kina e dua o ira na lewenilotu.

Kevaka e dua na yaca e taleitaka e dua me kacivi kina, sa rawa me volai ena lomanibai ni “Yaca Vinakati” ena ivolatukutuku ni lewenilotu.

Soqoni kei na iTaviqaravi Vakatabakidua vei Ira na Tagane se Yalewa

Na tamata yadua e dau tiko ena bose kei na itaviqaravi e baleta vakatabakidua na ituvaki era sucu mai kina, tagane se yalewa.

Ke dua na kena veisau, ka na vakavudua sara, e dodonu me muria na “iDusidusi Raraba” era sa volai koto e cake ka me vakadonui mai vei iratou na Mataveiliutaki ni iWasewase.

iTaviqaravi ena Bogi Taucoko

Me baleta na itaviqaravi ni bogi taucoko e baleta vakatabakidua na tagane se yalewa, me tiko ga na tamata ena keba ni tagane kevaka e tagane, se ni yalewa kevaka e yalewa. Na ivakaraitaki ni itaviqaravi vakaoqo e oka kina na keba ni Goneyalewa kei na keba ni kuoramuni ni Matabete i Eroni.

Me baleta na itaviqaravi ena bogi taucoko ka sega ni baleta vakatabakidua na tagane se yalewa, o ira era vakasaqara na veisele, vei qaravi vakavuniwai, se itovo ni veimaliwai mera veisau mai na ituvaki era a sucu kina, era biuta na itaviqaravi ena bogi. Era na vagalalataki na itabagone ki ligana na itubutubu se dauveisusu vakalawa, ka na nona itavi na icili. Na ivakaraitaki ni itaviqaravi e sega ni baleta vakatabakidua na tagane se yalewa e oka kina na koniferedi ni itabagone qase cake, koniferedi ni Me iSakisaki ni iTabagone, kei na koniferedi ni itabagone.

Veikacivi kei na Veivagalalataki

O ira na tamata era vakasaqara na veisele, vei qaravi vakavuniwai, se itovo ni veimaliwai mera veisau mai na ituvaki era a sucu mai kina era sega ni kacivi se lesi me ra (1) qarava na itavi baleta vakatabakidua na tagane se yalewa, (2) vei qaravi vakaqasenivuli, se (3) cakacaka vata kei ira na gone se itabagone. Era na ciqoma beka eso tale na veikacivi se ilesilesi ka vakarautaka na madigi me ra toso ka qaravi ira na tani.

Valelailai ena Vale e Nona na Lotu

Na valelailai e dodonu me vakarautaka na vanua vakaitaukei ka taqomaki vinaka. E dodonu me qarauni me rokovi kina na nodra taqomaki kei na nodra dokai na tamata yadua.

O ira na tamata era dau vakasaqara na veisele, vei qaravi vakavuniwai, se itovo ni veimaliwai tani mai na ituvaki (tagane se yalewa) ni sucu e dodonu me ra vakayagataka e dua na valelailai rumudua ke tiko.

Kevaka e sega ni tiko e dua na valelailai rumudua, ena veivakasalataki e dua na iliuliu ena noda vanua kei ira na tamata yadua (kei ira na itubutubu se dauveisusu ni dua na itabagone) me kunea e dua na iwali. Na digidigi e oka kina na:

- Vakayagataki ni valelailai ni tagane se yalewa me vaka na kena ituvaki ga a sucu mai kina na tamata oya.
- Vakayagataki ni dua na valelailai e salavata kei na nona gagadre e loma na tamata yadua me baleta na ituvaki (tagane se yalewa) e gadreva, kei na dua na tamata nuitaki ka vakadeitaka ni ra sega ni vakayagataka na valelailai eso ena dua vata ga na gauna.